

ශ්‍රී ලංකා ජාතික විනය සංස්ථාව - 2013

ශ්‍රී ලංකා ජාතික විනය සංස්ථාවේ 2013 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීරණ ආදායම් ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1971 අංක 47 දරන ශ්‍රී ලංකා ජාතික විනය සංස්ථා පනතේ 31(1) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර සංස්ථාවේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මූලික වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 – 1810) අනුරූප ශ්‍රී ලංකා විගණන ප්‍රමිතීන්ට අනුකූලව පවත්වනු ලබන විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ.

1.4 මතය ව්‍යාචනය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණුවල ප්‍රතිඵලයක් ලෙස මූල්‍ය තත්ත්ව ප්‍රකාශනයේ, විස්තීරණ ආදායම් ප්‍රකාශනයේ හා ස්කන්ධය වෙනස්වීමේ ප්‍රකාශනයේ සහ මුදල් ප්‍රවාහ ප්‍රකාශනයේ වාර්තාගත වූ හෝ වාර්තාගත නොවූ හෝ විෂයයන් සහ මූලිකාංගවලට අදාළව කවර හෝ ගැලපීම් කිරීමේ අවශ්‍යතාවයක් තිබුණේදැයි තීරණය කිරීමට මට නොහැකිය.

2. මූල්‍ය ප්‍රකාශන

2.1 මතය ව්‍යාචනය

මෙම වාර්තාවේ 2.2 ඡේදයේ දක්වා ඇති කරුණු හේතුවෙන් විගණන මතයක් සඳහා පදනමක් සැපයීමට ප්‍රමාණවත් හා උචිත විගණන සාක්ෂි ලබාගැනීමට මට නොහැකි විය.ඒ හේතුකොට ගෙන මෙම මූල්‍ය ප්‍රකාශන පිළිබඳව මම මතයක් ප්‍රකාශ නොකරමි.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා ගිණුම්කරණ ප්‍රමිති

- (අ) ශ්‍රී ලංකා ගිණුම්කරණ ප්‍රමිත අංක 01 ට අනුව, රාජ්‍ය ප්‍රදානයන් වශයෙන් ලැබුණු රු.138,062,990 ක් ජංගම නොවන වගකීම් යටතේ දක්වනවා වෙනුවට යෙදවූ ප්‍රාග්ධනය යටතේ දක්වා තිබුණි.
- (ආ) ශ්‍රී ලංකා ගිණුම්කරණ ප්‍රමිත අංක 16 ට අනුව සම්පූර්ණයෙන් ක්ෂය කළ එහෙත් දැනට මෙහෙයුම් කටයුතු සඳහා භාවිතා කරන වත්කම් පිළිබඳ විස්තර මූල්‍ය ප්‍රකාශනයන්හි ගිණුම් සටහන් මගින් හෙළිදරව් කළ යුතු වුවද ඒ අනුව කටයුතු කර නොතිබුණි.
- (ඇ) ශ්‍රී ලංකා ගිණුම්කරණ ප්‍රමිත අංක 17 ට අනුව මුහුණත කල්බදු ගිණුම් තැබීමේදී කල්බදු ගෙවන්නා පිළිබඳව හෙළිදරව් කළ යුතු අවම තොරතුරු මූල්‍ය ප්‍රකාශනවල අනාවරණය කර නොතිබුණි.

2.2.2 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) ගිණුම්කරණ පද්ධතිය තුළ දක්නට ලැබෙන පහත දුර්වලතා හේතුවෙන් ඉදිරිපත් කරන ලද මූල්‍ය ප්‍රකාශනවල නිරවද්‍යතාවය හා තුල්‍යතාවය විගණනයේදී තහවුරුකර ගැනීම ප්‍රශ්නකාරී විය.
 - (i) ලෙජර ගිණුම්වල දැක්වෙන ශේෂයන් හා මූල්‍ය ප්‍රකාශනවල ශේෂයන් අතර වෙනස්කම් පැවතීම.

විස්තරය	ලෙජරය අනුව	මූල්‍ය ප්‍රකාශන අනුව	වෙනස
-----	-----	-----	-----
	රු.	රු.	රු.
විවිධ ණයහිමියෝ	875,285	2,453,542	1,578,257
චක්‍රපට කුලී ණයහිමියෝ	114,615,930	123,977,635	9,361,705
චක්‍රපට කුලී ණයගැතියෝ	224,918,877	156,164,056	68,754,821
නිෂ්පාදන ණයගැතියෝ	106,643,677	113,311,542	6,667,865

			86,362,648
			=====

- (ii) සංස්ථාවේ මූල්‍ය ප්‍රකාශනවල වෙනත් ණයගැතියන් දැක්වීමේදී ණයගැති ශේෂයට අතිරේකව විවිධ ණයහිමි උපලේඛනයෙහි හර ශේෂයන්ගේ එකතුවද ඇතුළත් කර තිබුණි. එම හර ශේෂවල වටිනාකම රු.702,971 ක් වුවද ඒ වෙනුවට රු.1,578,256 ක් ඇතුළත් කර තිබුණි.
- (iii) ලෙජර ගිණුම් අනුව විවිධ ණයහිමි පාලන ගිණුම් බැර ශේෂය රු. 875,286 ක් වූ අතර, උපලේඛන ශුද්ධ ශේෂයද එයට අනුකූල විය. එහෙත් එම උපලේඛන බැර ශේෂය වූ රු. 1,578,256 නැවත ලෙජර ශේෂයට එකතු කර මූල්‍ය ප්‍රකාශනවල ඇතුළත් කර තිබුණි.

- (iv) සංස්ථාව නමින් පෞද්ගලික බැංකුවක පවත්වාගෙන යනු ලබන රු.100,949 ක් වූ ජංගම ගිණුම මූල්‍ය ප්‍රකාශ තුළ හෙළිදරව් කර නොතිබුණි.
- (v) 2012 දෙසැම්බර් 31 දිනට රික්ත මණ්ඩල ශේෂ පිරික්සුම අනුව ශ්‍රී ලංකා ජාතික විනය සංස්ථා ගිණුමේ අවසන් ශේෂය රු. 110,785,369 ක් වුවද 2013 ආරම්භක ශේෂ ලෙස රු. 145,723,112 ක් ඉදිරියට ගෙනවිත් තිබුණි.
- (ආ) අනතුරට භාජනය වීම නිසා ගර්භිත තත්ත්වයට පත්ව තිබුණු පිරිවැය රු. 7,696,541 ක වාහනය සම්බන්ධව ලෙජර් ගිණුම්වල ගැලපීම් සිදුකර නොතිබුණි. මෙම වාහනය මිලදී ගැනීමේදී රු.1,638,000 ක කල්බදු පහසුකම් ලබාගෙන තිබුණු අතර සමාලෝචිත වර්ෂය අවසානයට ගෙවිය යුතු කල්බදු වාරික වටිනාකම රු. 890,862 ක් වූ අතර මෙම වටිනාකම කල්බදු ණයහිමියන් ලෙස වෙනම නොදක්වා උපවිත වියදම් ලෙස දක්වා තිබුණි.
- (ඇ) 2011 වර්ෂයේදී කඩා ඉවත්කර තිබූ පිරිවැය රු. 6,080,387 ක් තාවකාලික ගොඩනැගිල්ලක වටිනාකම හා අදාළ ක්ෂය ප්‍රමාණයන් ගිණුම්වලින් හා ලේඛනවලින් ඉවත්කිරීමට කටයුතු කර නොතිබුණි.
- (ඈ) නිවේදන තැන්පතු වෙනුවෙන් ලැබී තිබුණු රු. 2,879,113 ක වූ පොළිය ආදායමක් ලෙස හඳුනාගෙන නැවතත් ආයෝජනය කර තිබූ නමුත් එය ආයෝජන ගිණුමට හර කරනු වෙනුවට ලැබිය යුතු මුදලක් ලෙස දක්වා තිබුණි.
- (ඉ) උපලබ්ධි නොවූ නිෂ්පාදන ණයපොළී රු.4,007,480 ක් මුදල් ප්‍රවාහ ප්‍රකාශනයේ ආයෝජන ක්‍රියාකාරකම් තුළ ඇතුළත් කර තිබුණි.
- (ඊ) ඉකුත් වර්ෂය සඳහා වූ ගැලපීම් රු.12,124,686 ක් අතීතානුයෝගීව මූල්‍ය ප්‍රකාශවල ගැලපීම් කිරීම වෙනුවට සමාලෝචිත වර්ෂය අවසානයේ ඉදිරියට ගෙන එන ලද සමුච්චිත ලාභයට ගලපා තිබුණි.

2.2.3 නොසැසඳූ පාලන ගිණුම්

ලෙජරයට අනුව කාර්ය මණ්ඩල ණය, පාරිතෝෂික වියදම, සිනමාහල් ණයගැතියෝ , නිෂ්පාදන ණයගැතියන් සහ එකඟ නොවූ හා අයකරගත නොහැකි බොල්ණය යන ගිණුම්වල ශේෂ හා විගණනයට ඉදිරිපත් කළ උපලේඛන අතර රු. 6,967,159 ක වෙනසක් නිරීක්ෂණය විය.

2.2.4 පැහැදිලි නොකළ වෙනස්කම්

පහත සඳහන් නිරීක්ෂණ කරනු ලැබේ.

- (අ) ශ්‍රී ලංකා ජාතික විනය සංස්ථා ගිණුම අන්තර් දෙපාර්තමේන්තු ගනුදෙනු සටහන් කරනු ලබන ජංගම ගිණුමක් වූ අතර, අවසන් ශේෂය රු. 4,074,740 ක් (හර) වශයෙන් දක්වා තිබුණි. නමුත් ඊට සමාන්තරව පවත්වාගෙන යනු ලබන විනය සංස්ථා බැංකුවේ මණ්ඩල ගිණුමට අදාළ ශේෂ ගැලපු පසු තවදුරටත් පැවති ශේෂය රු. 2,265,568 ක් විය. මෙකී ජංගම ශේෂයන් නිවැරදිව හඳුනා ගෙන සැසඳීමට පියවර ගෙන නොතිබුණි.
- (ආ) 2013 දෙසැම්බර් 31 දිනට භාණ්ඩ සමීක්ෂණ වාර්තාවන් අනුව ප්‍රධාන කාර්යාලයේ සහ සරසවි විශ්‍රාගාරයේ අවසන් තොග වටිනාකම රු.9,033,299 ක් වුවද මූල්‍ය ප්‍රකාශනවල දක්වා තිබුණු තොග වටිනාකම රු.10,527,223 ක් වූයෙන් රු. 1,493,924 ක වෙනසක් නිරීක්ෂණය විය.

2.2.5 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

(අ) නිෂ්පාදන ණයගැතියෝ:

- (i) නිෂ්පාදන ණයගැතියන් මුළු වටිනාකම රු. 108,581,808 ක් වූ අතර වර්ෂ තුන ඉක්මවූ ණයගැතියන් ප්‍රමාණය රු. 69,432,725 ක් හෙවත් සියයට 64 ක් විය. වර්ෂ තුන ඉක්ම වූ ශේෂ තුළ වර්ෂ 5 ඉක්ම වූ ණයගැතියන් ප්‍රමාණය රු.52,361,734 ක් හෙවත් සියයට 48 ක් විය. මෙම මුදල් අයකර ගැනීම සඳහා ප්‍රමාණවත් පියවර ගත් බවට තොරතුරු විගණනය වෙත ඉදිරිපත් නොවිණි.
- (ii) නිෂ්පාදන ණයගැති පාලන ගිණුම අනුව නිෂ්පාදන ණයගැති ගිණුමේ ශේෂය රු.106,643,677 ක් වූ අතර එම අගයට චිත්‍රපට කුලී ණයහිමි උපලේඛනයේ රු.9,361,705 ක් වූ හර ශේෂය හා විවිධ ණයගැති උපලේඛනයේ රු. 1,927,407 ක් වූ බැර ශේෂය එකතු කර තිබුණි. මෙයින් නිෂ්පාදන ණය පොළී වෙන්කිරීමේ ගිණුමේ ශේෂය වූ රු. 4,618,806 පදනමකින් තොරව නිෂ්පාදන ණයගැතියන්ගෙන් අඩුකර ශුද්ධ ණයගැති වටිනාකම රු.113,311,542 ක් ලෙස මූල්‍ය ප්‍රකාශනවල දක්වා තිබුණි. මේ අනුව, මෙකී ණයගැති ශේෂය පිළිබඳව විගණනයේදී සෑහීමකට පත්විය නොහැකි විය.

(ආ) සිනමාහල් ණයගැතියෝ :

- (i) 2001 වර්ෂයේ සිනමා ශාලාවල චිත්‍රපට බෙදාහැරීම් කටයුතු පෞද්ගලික මණ්ඩලවලට පැවරීමට පෙර සහ පසුව පැවති එහෙත් දැනට වසා දමා ඇති සිනමා ශාලා 254 කින් සමාලෝචිත වර්ෂයේ අවසන් දිනට අයවිය යුතු හිඟ මුදල් රු.66,215,410 ක් විය. එසේම වෙනත් මණ්ඩලවලට අයත්ව තිබී වසා දැමූ සිනමාශාලා 36 කින් රිද්මා මණ්ඩලයට අයවියයුතු මුදල රු. 172,150 ක් විය.
- (ii) දැනට ක්‍රියාත්මක වන මණ්ඩල වලට අයත් සිනමාශාලා 151 කින් අයවිය යුතු හිඟ මුදල් ප්‍රමාණය රු. 149,548,660 ක් විය.එසේම සමාලෝචිත වර්ෂය අවසානයට සිනමා ශාලා 69 කින් රිද්මා මණ්ඩලයට අයවියයුතු හිඟ මුදල් ප්‍රමාණය රු. 11,030,269 ක් විය. සමාලෝචිත වර්ෂයේදී අයවිය යුතු මුදල් අයකර ගැනීමට එළඳායී පියවර ගෙන නොතිබුණි.

(ඇ) ඉදිරිපත් කරන ලද මූල්‍ය ප්‍රකාශනවලට අනුව, සමාලෝචිත වර්ෂයේ අවසන් දිනට සිනමාහල්, නිෂ්පාදන, වෙනත් ණය සහ සේවක අත්තිකාරම් වශයෙන් මුළු ණය එකතුව රු.296,776,425 ක් අයකර ගැනීමට තිබුණි. මෙම ණයගැතියන්ගෙන් රු.121,433,546 ක් වූ එකඟ නොවූ හා අයකර ගත නොහැකි ණය ශේෂය සඳහා සියයට 100 ක බොල්ණය ප්‍රතිපාදනය ක්ද ඉතිරි ණයගැතියන් සඳහා සියයට 5 ක බොල්ණය ප්‍රතිපාදනයක්ද සිදුකර තිබුණි. කෙසේ වුවද ඉහත ණයගැතියන්ගෙන් රු.129,178,138 ක් හෙවත් සියයට 44 ක් ආපසු අයකර ගැනීම අවිනිශ්චිත බව නිරීක්ෂණය විය.

(ඈ) සමාලෝචිත වර්ෂය ආරම්භයේදී ගොඩනැගිලි කුලී, ජල හා විදුලි බිල්පත් සඳහා ලැබිය යුතු මුදල් ලෙස ගිණුම්වල දක්වා තිබුණු රු. 945,300 ක් 2013 වර්ෂය තුළදීද ලැබී නොතිබුණි.

- (ඉ) සමාලෝචිත වර්ෂයේ දෙසැම්බර් 31 දිනට ලැබිය යුතු තැන්පතු රු. 926,228 ක් වූ අතර එයින් රු. 653,728 ක් හෙවත් සියයට 71 ක් අදාළ ආයතනයන්ගෙන් අයකර ගැනීමට කටයුතු නොකර ආපසු අයකර ගත නොහැකිය යන පදනමින් රඳවාගත් ලාභයෙන් අඩුකර දක්වා තිබුණි.
- (ඊ) විශ්‍රාම ගිය, සේවයෙන් ඉවත් කළ හා සේවය හැරගිය නිලධාරීන් 06 කට සේවක අත්තිකාරම් වශයෙන් ලබාදී ඇති රු.730,352 ක් වූ ආපදා ණය මුදල් හා රු. 62,370 ක් වූ පොළී මුදල් වසර 1 සිට 10 දක්වා වූ කාලයක් තුළ අයකර ගැනීමට කටයුතු කර නොතිබුණු අතර 2013 වර්ෂයේදී මෙම නිලධාරීන්ගෙන් කිසිදු මුදලක් අයවී නොතිබුණි.
- (උ) 1997 වර්ෂයේදී ස්වේච්ඡාවෙන් සේවයෙන් ඉවත්වූ සේවකයින්ට වන්දි ගෙවීම සඳහා භාණ්ඩාගාරයෙන් ලබාදී තිබුණු මුදලෙන් රු.5,000,000 ක ඉතිරිය සමාලෝචිත වර්ෂය අවසානය දක්වාම නැවත භාණ්ඩාගාරයට යවා නොතිබුණි.

2.2. 6 විගණනය සඳහා සාක්ෂි නොවීම

පහත සඳහන් එක් එක් විෂයය ඉදිරියෙන් දක්වා ඇති සාක්ෂි විගණනයට ඉදිරිපත් නොකිරීම නිසා ඒවා විගණනයේදී සතුටුදායක ලෙස සන්නිරීක්ෂණය කිරීමට හෝ පිළිගැනීමට නොහැකි විය.

<u>ගිණුමේ විස්තරය</u>	<u>වටිනාකම</u>	<u>නොසැපයූ ලිඛිත සාක්ෂි</u>
	රු.	
(අ) නිෂ්පාදන ණය පොළී වෙන්කිරීම	4,618,805	ගණනය කිරීමේ විස්තර
(ආ) තැන්පතු හා ඉදිරියට කළ ගෙවීම්	3,802,115	ලදුපත්
(ඇ) ණයගැතියෝ - සිනමාහල්	156,164,056	ශේෂ සනාථ කිරීම්
(ඈ) ණයගැතියෝ - නිෂ්පාදකයෝ	113,311,542	- එම -
(ඉ) වෙනත් ණයහිමියෝ	37,933,601	කාලවිශ්ලේෂණ
(ඊ) තැන්පතු	2,446,727	- එම -
(උ) භාවිතා නොවෙන තොගය	2,252,818	විස්තරාත්මක උපලේඛන
(ඌ) අධිභාර වෙන්කිරීම (සිනමාශාලා කුළී සඳහා)	72,004,555	විස්තරාත්මක උපලේඛන හා කාල විශ්ලේෂණ
(එ) සිනමාශාලා ශබ්ද උපකරණ තොගය	10,592,257	තොග සමීක්ෂණ වාර්තා
(ඵ) විත්‍රපට තොගය	5,253,886	- එම -
	----- 408,380,362 =====	

2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් නීති, රීති, රෙගුලාසි හා කළමනාකරණ තීරණවලට අනුකූල නොවීමේ අවස්ථා නිරීක්ෂණය විය.

<u>නීති, රීති, රෙගුලාසි හා කළමනාකරණ තීරණවලට යොමුව</u>	<u>අනුකූල නොවීම්</u>
<p>(අ) 1985 අංක 45 දරන පනතින් සංශෝධිත 1971 අංක 47 දරන ජාතික විනය සංස්ථා පනත හා 2011 සැප්තැම්බර් 28 දිනැති කළමනාකරණ සේවා දෙපාර්තමේන්තු වකුලේඛ අංක 30 අනුව අනුමත කාර්ය මණ්ඩලය</p>	<p>ක්‍රියාකාරී අධ්‍යක්ෂවරයකු පත්කිරීම සඳහා ප්‍රතිපාදන හෝ තනතුරක් නොමැති වුවද ක්‍රියාකාරී අධ්‍යක්ෂවරයකු පත්කර රු.45,000 ක මාසික දීමනාවක්, මාසිකව ලීටර 140 ක ඉන්ධන දීමනාවක් හා රියදුරකු සමඟ නිලරථයක් ලබාදී තිබුණු නමුත් අදාළ නිලධාරියා පූර්ණ කාලීනව සංස්ථා කටයුතුවල නිරත නොවූ අතර මෙම නිලධාරියාට රාජකාරි ලැයිස්තුවක්ද ලබාදී නොතිබුණි.</p>
<p>(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය</p> <p>(i) මුදල් රෙගුලාසි 110</p> <p>(ii) මුදල් රෙගුලාසි 177(I)</p> <p>(iii) මුදල් රෙගුලාසි 177 (3)</p>	<p>හානි පිළිබඳ ලේඛනයක් යාවත්කාලීන ලෙස හා නිසි පරිදි පවත්වා නොතිබුණි.</p> <p>දෛනිකව ලැබෙන මුළු මුදල දිනපතාම හෝ හැකිතාක් ඉක්මනින් බැංකුගත කළ යුතු වුවද, එසේ නොකරන ලද අවස්ථා 9 ක් නියැදි විගණන පරීක්ෂණයකදී අනාවරණය විය.</p> <p>ලැබෙන සම්පූර්ණ මුදලම බැංකුගත කළ යුතු නමුත් නියැදි පරීක්ෂණයට අනුව රු.122,622 ක් බැංකුගත කර නොතිබූ බවත් ලද මුදල් සංස්ථාවේ දෛනික වියදම් කිරීමට යොදවා තිබුණු බවත් නිරීක්ෂණය විය.</p>
<p>(ඇ) 1999 ඔක්තෝබර් 08 දිනැති අංක 22/99 දරන රාජ්‍ය පරිපාලන වකුලේඛය 1:3 ඡේදය</p>	<p>ප්‍රවාහන පහසුකම් හිමි නොවන වැටුප් කාණ්ඩයේ නිලධාරීන්ගේ අනුමැතියකින් තොරව කාර්යාලය හා නිවාසය අතර තනිවම යාම සහ ඒම සඳහා ප්‍රවාහන පහසුකම් සපයා තිබුණි.</p>
<p>(ඉ) 2007 මැයි 11 දිනැති අංක 09/2007 දරන රාජ්‍ය පරිපාලන වකුලේඛය</p>	<p>විශ්‍රාමිකයන් නැවත සේවයේ යෙදවිය යුත්තේ සුදුසු අනුප්‍රාප්තිකයන් සොයා ගැනීමට අපහසු තනතුරුවලට පමණක් වුවද, එම ගණයට අයත් නොවන රියදුරු තනතුරක් සඳහා විශ්‍රාම ලත් නිලධාරියකු යොදා ගෙන තිබූ අතර ඒ සඳහා අදාළ අමාත්‍යාංශ ලේකම්වරයාගේ එකඟතාවය ලබා ගෙන නොතිබුණි.</p>

3. මූල්‍ය සමාලෝචනය

3.1 මූල්‍ය ප්‍රතිඵල

ශ්‍රී ලංකා ජාතික විනය සංස්ථාවේ සමාලෝචිත වර්ෂය සඳහා මූල්‍ය ප්‍රතිඵලය රු.58,337,827 ක බදු පූර්ව ශුද්ධ අලාභයක් වූ අතර එයට අනුරූපීව ඉකුත් වර්ෂයේ බදු පූර්ව ශුද්ධ අලාභය රු.50,487,786 ක් විය. ඉකුත් වර්ෂය හා සැසඳීමේදී ශුද්ධ අලාභය තවදුරටත් රු.7,850,041 කින් වර්ධනය වී තිබූ බව නිරීක්ෂණය විය. සමාලෝචිත වර්ෂය හා ඉකුත් වර්ෂය සඳහා භාණ්ඩාගාරයෙන් පුනරාවර්තන ප්‍රදානයන් වශයෙන් පිළිවෙලින් රු.69,960,000 ක් හා රු.68,308,000 ක් ලැබී තිබීම හේතුවෙන් සමාලෝචිත වර්ෂයේ හා ඉකුත් වර්ෂයේ ලාභය පිළිවෙලින් රු.11,622,173 ක් හා රු.17,820,214 ක් විය.

3.2 ආයතනයට එරෙහිව හෝ ආයතනය විසින් ආරම්භකර තිබුණු නීතිමය ක්‍රියාමාර්ග

පහත සඳහන් නිරීක්ෂණ කරනු ලැබේ.

(අ) 1980 පෙබරවාරි 19 දිනැති ප්‍රතිපත්ති සැලසුම් සම්පාදන හා ක්‍රියාත්මක කිරීමේ අමාත්‍යාංශ ලේකම්ගේ ලිපිය අනුව, රාජ්‍ය ආයතනවල නෛතික වැඩ කටයුතු සඳහා නීතිපතිවරයාගේ සේවය ලබාගතයුතු වුවද, සංස්ථාව විසින් ඒ අනුව කටයුතු කර නොතිබුණු අතර නඩු 15 ක් වෙනුවෙන් බාහිර නීතිඥයින්ට නීතිඥ ගාස්තු වශයෙන් රු. 1,656,000 ක් වියදම් කර තිබුණි. මෙය පෙර වර්ෂය හා සසඳන විට සියයට 843 ක වැඩිවීමක් විය.

(ආ) සංස්ථාව විසින් බාහිර පාර්ශවයන්ට එරෙහිව රු. 23,534,184 ක වන්දි මුදලක් ලබාගැනීම සඳහා නඩු 03 ක් පවරා තිබුණු අතර මූල්‍ය ප්‍රකාශයන්හි ගිණුම් සටහන්හි මේ පිළිබඳ තොරතුරු හෙළිදරව් කර නොතිබුණි.

4. මෙහෙයුම් සමාලෝචනය

4.1 කාර්යසාධනය

(අ) විනය ණය

පහත සඳහන් නිරීක්ෂණ කරනු ලැබේ.

(i) ප්‍රදර්ශනය සඳහා ඉදිරිපත් නොකළ විනය ණය 26 ක් නිෂ්පාදනය කිරීම වෙනුවෙන් රු.5,473,150 ක ණය ලබාදී තිබූ අතර වසර 5 ඉක්මවා තිබූ එකී ණය මුදලින් සමාලෝචිත වර්ෂයේ අවසන් දිනට රු. 4,019,261 ක් හෙවත් සියයට 73 ක ණය මුදල් අයවිය යුතුව තිබුණි.

(ii) ප්‍රදර්ශනය සඳහා මුදාහල විනය ණය 48 ක් නිෂ්පාදනය කිරීම වෙනුවෙන් රු.63,460,241 ක ණය ලබාදී තිබූ අතර වසර 5 ඉක්මවා තිබූ එකී ණය මුදලින් රු. 28,333,559 ක් හෙවත් සියයට 45 ක් සමාලෝචිත වර්ෂයේ අවසන් දිනට අයවිය යුතුව තිබුණි.

(iii) ප්‍රදර්ශනය සඳහා මුදාහල විනය ණය 16 ක් නිෂ්පාදනය කිරීම වෙනුවෙන් රු.26,182,836 ක ණය ලබාදී තිබූ අතර වසර 5 කට අඩු එකී ණය මුදලින් රු.11,322,942 ක් හෙවත් සියයට 43 ක් සමාලෝචිත වර්ෂයේ අවසන් දිනට අයවිය යුතුව තිබුණි.

- (iv) ප්‍රදර්ශනය සඳහා මුදා නොහළ එහෙත් වැඩ නිමකළ චිත්‍රපට 13 ක් නිෂ්පාදනය සඳහා ණය ලබාදී වසර 5 කට අඩු වූ රු. 17,940,763 ක සම්පූර්ණ ණය මුදලම සමාලෝචිත වර්ෂයේ අවසන් දිනට අයවිය යුතුව තිබුණි.
- (v) වැඩ නිම නොකළ චිත්‍රපට 12 ක් නිෂ්පාදනය සඳහා ලබා දී තිබූ වසර 5 කට අඩු රු.5,978,641 ක් වූ මුළු ණය මුදලම සමාලෝචිත වර්ෂය අවසන් වන විටත් අයවිය යුතුව තිබුණි.

(ආ) සිනමාශාලා සඳහා ණය ලබාදීම

පහත සඳහන් නිරීක්ෂණ කරනු ලැබේ.

- (i) ගිවිසුම් අත්සන් කිරීමකින් තොරව 2003 වර්ෂයේදී සිනමා ශාලාවක් සඳහා රු.1,100,000 ක ණය මුදලක් ලබා දී තිබුණු අතර සමාලෝචිත වර්ෂය අවසන් වන විටත් ගිවිසුම් අත්සන් කිරීමක් සිදුකර නොතිබුණි. සමාලෝචිත වර්ෂයේ අවසන් දිනට අයවිය යුතු මුදල රු. 571,738 ක් විය.
- (ii) 2013 වර්ෂයට පෙර සිනමාශාලා 09 ක් නවීකරණය සඳහා ලබාදී තිබුණු රු.12,822,682 ක ණය මුදල සමාලෝචිත වර්ෂය අවසානයට පොළී ඇතුළත්ව රු.15,875,103 ක්ව තිබුණි. සමාලෝචිත වර්ෂය තුළදී සිනමාශාලා 04 කින් රු.1,992,560 ක් අයකරගෙන තිබුණු නමුත් සිනමා ශාලා 04 කින් කිසිදු මුදලක් අයකරගෙන නොතිබුණි.

4.2 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

- (අ) නියමිත දිනට සංස්ථාවට ගෙවා නොමැති චිත්‍රපට කුලී හා සංස්ථා භාරය වෙනුවෙන් අයකල යුතු සියයට 2.5 ක්වූ රු. 3,625,698 ක අධිභාරය අයකර ගැනීමට කටයුතු කර නොතිබුණි.
- (ආ) 2008 වර්ෂයේදී මිලදී ගත් රු. 81,250 ක් වටිනා වායුසම්කරණ යන්ත්‍රයක අභ්‍යන්තර කොටස් සමාලෝචිත වර්ෂයේදී අස්ථානගත වී තිබූ අතර මේ සම්බන්ධ වගකීම ආරක්ෂක අංශයට පවරා තිබුණි. මේ සම්බන්ධව ගතයුතු නිසි ක්‍රියාමාර්ග නියමිත කාලය තුළ ගෙන නොතිබූ අතර අලාභය ලෙස රු. 15,000 ක් ගෙවීමට එකඟවී තිබුණි. කෙසේ වුවද මෙම අලාභ තක්සේරු කිරීම ඒ පිළිබඳ දැනුමක් ඇති පාර්ශවයක් විසින් ඉටුකර නොමැති බැවින් සංස්ථාවට සිදුවූ අලාභය හඳුනා ගැනීමට කළමනාකරණය කටයුතු කර නොමැති බව තවදුරටත් නිරීක්ෂණය විය.

4.3 මෙහෙයුම් අකාර්යක්ෂමතා

අක්‍රමිකතා හේතුකොට ගෙන සිනමා ශාලා වලින් අයකර ගතයුතු වූ පෙර වර්ෂවලට අදාළව හරපත් මත පනවන ලද අධිභාර වෙන්ව හඳුනාගත හැකි පරිදි ගිණුම්ගතකර නොතිබුණි. තවද, සංස්ථාවේ පරීක්ෂණ අංශය විසින් අනාවරණය කර ගත් අක්‍රමිකතා සඳහා සමාලෝචිත වර්ෂයේදී රු. 394,170 ක් වටිනා හරපත් 101 ක් නිකුත් කර තිබුණද හරපත් 73 කින් අයවිය යුතු රු. 242,510 ක් අයකර ගැනීමට කටයුතු කර නොතිබුණි. එසේම සමාලෝචිත වර්ෂයට පෙර නිකුත් කරන ලද හරපත් 43 කින් රු. 399,072 ක් අයකර ගත යුතුව පැවතුණි.

4.4 සෙමින් වලනය වන, නිෂ්ක්‍රීය හා ඌන උපයෝජිත වත්කම්

සිතමා ශාලා නවීකරණය කිරීම සඳහා ණය පහසුකම් යටතේ 2012 වර්ෂයේදී DTS ගබඳ උපකරණ යන්ත්‍ර 5 ක් මිලදීගෙන තිබූ අතර එයින් රු.10,592,257 ක් වටිනා ගබඳ උපකරණ යන්ත්‍ර 03 ක් සිතමා ශාලා සඳහා ලබාදීමට කටයුතු කර නොතිබූ අතර වසර 2 ක් තිස්සේ නිෂ්ක්‍රීයව පැවතුණි.

4.5 ආර්ථික නොවූ ගනුදෙනු

පහත සඳහන් නිරීක්ෂණ කරනු ලැබේ.

- (අ) දිගුකාලීන ආයෝජන ලෙස මූල්‍ය ප්‍රකාශනවල සඳහන් රු.127,000 ක වටිනාකමකින් යුත් රාජ්‍ය සමාගමක ආයෝජිත මුදල් සඳහා කිසිදු ප්‍රතිලාභයක් ලැබී නොතිබුණි.
- (ආ) සාර්ක් සංස්කෘතික මධ්‍යස්ථානයට ගොඩනැගිල්ල ලබා දී තිබුණු බදු කාලසීමාව 2013 මාර්තු 01 දිනෙන් අවසන් වී තිබුණද, නව බදු ගිවිසුමකට එළඹීම 2013 සැප්තැම්බර් 12 දින දක්වා ප්‍රමාද කර තිබුණි. තවද සමාලෝචිත වර්ෂයේදී ලබාගත් නව තක්සේරු වාර්තාව අනුව ගොඩනැගිල්ල සඳහා ලබා දී තිබුණු මාසික වරිපනම් තක්සේරුව රු.230,000 ක් වුවද, මාසික කුලිය රු.200,000 කට ගිවිසුමට එළඹ තිබුණි.
- (ඇ) ප්‍රසිද්ධ රැගුම් පාලක මණ්ඩලය සඳහා මාසික තක්සේරු වටිනාකම රු.100,000 ක් වූ ගොඩනැගිල්ල රු.60,000 ක මාසික කුලියට ලබා දී තිබුණු අතර ගිවිසුමකට එළඹ නොතිබුණි.
- (ඈ) විත්‍රාගාර ගොඩනැගිල්ල සඳහා වරිපනම් බදු ගෙවීම ප්‍රමාදවීම වෙනුවෙන් සමාලෝචිත වර්ෂයේදී අධිභාර වශයෙන් රු. 16,246 ක් ගෙවා තිබුණි.

4.6 හඳුනාගන්නා ලද පාඩු

බැංකු සැසඳුම් ප්‍රකාශයේ ඇතුළත් වසර 5 කට වඩා පැරණි රු. 105,446 ක උපලබ්ධි නොවූ තැන්පතු හා රු. 25,063 ක හඳුනා නොගත් හර සටහන් සමාලෝචිත වර්ෂයේදී ලාභාලාභ ගිණුමට කපාහැර තිබුණි.

4.7 ප්‍රමාද වූ ව්‍යාපෘති

2011 වර්ෂයේදී අවසන් කළ යුතු ගිවිසුම්ගත වටිනාකම රු. 13,185,362 ක් වූ ව්‍යාපෘති 03 ක් සමාලෝචිත වර්ෂය වන විටත් අවසන් කර නොතිබූ අතර ප්‍රමාද කාලය අවුරුදු 03 මාස 05 ක් විය.

4.8 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

- (අ) 2011 සැප්තැම්බර් 28 දින සංස්ථාවේ අනුමත කාර්ය මණ්ඩලයද, 2012 සැප්තැම්බර් 14 දින බඳවාගැනීමේ පරිපාටියද අනුමත කර තිබුණු නමුත් 2013 දෙසැම්බර් 31 දිනට සංස්ථාවේ කාර්ය මණ්ඩලයේ තනතුරු කාණ්ඩ 08 කට අදාළව නිලධාරීන් 55 දෙනෙකුගේ පුරප්පාඩු පැවති අතර එය අනුමත කාර්ය මණ්ඩලයෙන් සියයට 30 ක් බව නිරීක්ෂණය විය. අනුමත ප්‍රාථමික ශ්‍රේණිය (ශිල්පීය නොවන) තනතුරු කාණ්ඩයේ සේවකයින් 06 දෙනෙකුගේ අතිරික්තයක් හා අනුමත නොකරන ලද වෙනත් තනතුරුවල සේවකයින් 06 දෙනෙකුගේ අතිරික්තයක් පැවතුණි. කාර්ය මණ්ඩලය තුළ විධායක ශ්‍රේණියේ තනතුරු 11 ක් සහායක සේවාවල තනතුරු 35 ක් සහ ප්‍රාථමික ශ්‍රේණියේ තනතුරු 09 ක් පුරප්පාඩුව පැවතුණි.

- (ආ) සංස්ථාවේ ජ්‍යෙෂ්ඨ කළමනාකරණ මට්ටමේ තනතුරු 03 ම වසර 1 සිට වසර 5 ක කාලපරිච්ඡේදයක් තුළ පුරප්පාඩුව පවතින අතර එම තනතුරු සඳහා බඳවා ගැනීම් සිදු නොකර දිගින් දිගටම තනතුරුවල වැඩබැඳීම සඳහා පත්කිරීම් සිදුකර තිබුණි.
- (ඇ) ජ්‍යෙෂ්ඨ කළමනාකරණ මට්ටමේ තනතුරුවලට අමතරව කළමනාකරණ හා කණිෂ්ඨ කළමනාකරණ මට්ටම්වල තනතුරු 23 ක් අතරින් තනතුරු 08 ක් වසර 2 සිට වසර 29 දක්වා කාලසීමාවක් පුරප්පාඩුව පැවතුණි.
- (ඈ) සංස්ථාවේ මෙහෙයුම් කටයුතුවලදී විනාශාරය වැදගත් මෙහෙවරක් ඉටු කරනු ලබන අංශයක් වුවද සහකාර සාමාන්‍යාධිකාරී(විනාශාර සේවා), රසායනාගාර හා සංරක්ෂණ නිලධාරී, ශබ්ද හා සංස්කරණ නිලධාරී, හා කළමනාකරණ සහකාර - තාක්ෂණ නිලධාරීන් 08 දෙනෙකුද ඇතුළුව නිලධාරීන් 12 ක උපනතාවක් පැවතුණු අතර එය එම අංශයේ මුළු නිලධාරීන් සංඛ්‍යාවෙන් සියයට 34 ක්ව පැවතුණි.
- (ඉ) ඉංජිනේරු කාර්මික සේවා අංශය සඳහා අනුමත තනතුරු සංඛ්‍යාව 9 ක් වුවද, සහකාර සාමාන්‍යාධිකාරී ඉංජිනේරු කාර්මික සේවා තනතුර, කළමනාකරණ සහකාර තාක්ෂණ තනතුරු 02 ක් හා කළමනාකරණ සහකාර තනතුරක් යනාදී වශයෙන් වූ ප්‍රධාන තනතුරු 04 ම පුරප්පාඩුව පැවතුණි.
- (ඊ) සාමාන්‍යාධිකාරී කාර්යාලය සඳහා අනුමත තනතුරු 04 න්, ස්ථිර වශයෙන් පත්කිරීම් සිදුකර තිබුණේ කාර්යාල කාර්ය සහයකයකු පමණක් විය.

4.9 වාහන පරිභෝජනය

සංස්ථාව සතු වාහන ඇණියෙහි වාහන ගණන 09 ක් වූ අතර එයින් 02 ක් වෙන්කළ වාහන විය. සමාලෝචිත වර්ෂයේදී එම වාහන ධාවනය කළ මුළු දුර ප්‍රමාණය කිලෝ මීටර 112,672 ක්වූ අතර නඩත්තු වියදම රු. 2,487,920 ක් හා ඉන්ධන වියදම රු. 1,716,765 ක් විය. ඒ අනුව කිලෝ මීටරයකට වැය කරන ලද නඩත්තු හා ඉන්ධන වියදම පිළිවෙලින් රු. 22.08 ක් හා රු. 15.24 ක් විය.

5. ගිණුම් කටයුතුභාවය සහ යහපාලනය

5.1 මූල්‍ය ප්‍රකාශන ඉදිරිපත් කිරීම

2003 ජූනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛය අනුව ගිණුම් වර්ෂය අවසන් වී දින 60 ක් ඇතුළත මූල්‍ය ප්‍රකාශන සකස් කර විගණකාධිපති වෙත ඉදිරිපත් කළ යුතු වුවද, ශ්‍රී ලංකා ජාතික විනය සංස්ථාව විසින් සමාලෝචිත වර්ෂය සඳහා වූ මූල්‍ය ප්‍රකාශන ඉදිරිපත් කර තිබුණේ දින 193 ක ප්‍රමාදයකින් පසුව 2014 සැප්තැම්බර් 12 දිනදීය.

5.2 ක්‍රියාකාරී සැලැස්ම

විනාශාර පහසුකම් වැඩිදියුණු කිරීම හා නවීකරණය යටතේ සමාලෝචිත වර්ෂයේදී රු.මිලියන 41.5 ක් වන ක්‍රියාකාරකම් 4 ක් සිදුකර අවසන් කිරීමට සැලසුම් කර තිබුණද එකී කාර්යයන් සමාලෝචිත වර්ෂයේදී සිදුකර නොතිබුණි.

5.3 අභ්‍යන්තර විගණනය

සංස්ථාවේ අභ්‍යන්තර විගණන අංශය සඳහා අභ්‍යන්තර විගණක, කළමනාකරණ සහකාර තනතුරු 02 ක් හා කාර්යාල කාර්ය සහයකයකු අනුමත කාර්ය මණ්ඩලය අනුව වෙන්කර ඇතත්, අභ්‍යන්තර විගණන අංශය සඳහා අභ්‍යන්තර විගණක හැර අනෙකුත් සහයක කාර්ය මණ්ඩලයක් වර්ෂය පුරාම අඛණ්ඩව ලබා දී නොතිබුණෙන් අභ්‍යන්තර විගණනයේ අරමුණු සාර්ථකව ඉටුකර ගැනීමට හැකි ඉඩ ප්‍රස්ථා සීමාවී තිබුණි.

5.4 අයවැය ලේඛනමය පාලනය

සමාලෝචිත වර්ෂයේ අයවැය ගත ආදායම් සහ වියදම්, තථ්‍ය ආදායම් සහ වියදම් සමඟ සැසඳීමේදී ආදායම් සහ වියදම් කාණ්ඩ 06 ක් සම්බන්ධයෙන් විචලනය සියයට 50 කට වඩා වැඩි වූයෙන් අයවැය ලේඛනමය ඵලදායී කළමනාකරණ පාලන කාරකයක් ලෙස යොදා ගෙන නොතිබූ බව නිරීක්ෂණය විය.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන දුර්වලතා සංස්ථාවේ සභාපතිවරයාට වරින්වර පෙන්වා දෙන ලදී. පහත පාලන ක්ෂේත්‍රයන් කෙරෙහි විශේෂ අවධානය යොමු විය යුතුය.

- (අ) ණය පාලනය
- (ආ) ආපසු ගෙවිය යුතු තැන්පතු
- (ඇ) ආයෝජන
- (ඈ) සුළු මුදල් අත්තිකාරම්
- (ඉ) සිනමාශාලා පරීක්ෂණ
- (ඊ) ගිණුම්කරණය